

Ніва

ШТОТЫДНЁВІК

ГОД I № 32

БЕЛАСТОК, 7 КАСТРЫЧНІКА

Цана 60 гр.

Нечаканыя спатканні

Настаў пагодны, асенні вецер. Праз адчыненае акно майго пакоя ўлятае ціхі спеў стракоз. Над дахамі з'явіўся месяц. З вакон гарадскіх дамоў падае на вуліцу святло. Усё гэта трывае нядоўга. Людзі стомлены ідуць спаць — гаснуць агні. На вуліцах можна яшчэ пачуць крокі спозненых праходжых. Горад ахутваецца начной цішыняй.

А мяне сон не бярэ. Праўду кажучы — то стаміўся дзесяцідзённая дарогай, аднак вочы ніяк не заплюшчваюцца. Мой чырвоны бланкет ляжыць ля мяне на сталі — цягне ён як магнэс. Дык столькі ў ім новага. З дарожных запісак шмат можна вычытаць аб людзях і іх справах, аб іх радзіцах і клопатах. Стомленасць недзе зусім алляецца. Я вырашыў яшчэ раз перадумаць свае ўражанні з дарогі.

У старадаўнім замку, у якім перад вякамі жыў і працаваў вялікі польскі астраном Капернік, адкрыта выстаўка тутэйшых мастакоў. Аглядаю выстаўлены малюнкi. З усіх іх б'е любоў мастакоў да прыгожай ольштынскай зямлі. Можна гэта вычытаць у акварэлі Зосі Германовіч і Юльяна Даллеза. Палабаюцца ўсім аквафорты Варвары Нарэмбскай, партрэты Гераніма Скурпскага і Яна Ількевіча.

Выстаўка паказвае, што гэта галіна мастацтва ў Ольштыне дасягнула буйнага росквіту і з году ў год падмаецца яе ўзровень. На выстаўцы спатыкаю мастака Генрыху Ашчакевіча, аказваецца што ён з Гродна. Цяпер з'яўляецца дырэктарам «ПСП» (Прадпрыемства мастацкіх вырабаў) у Ольштыне.

Яшчэ падчас знаходжання ў Гродна захапіла яго прыгожасць надніманскай зямлі і цудоўная архітэктура Гродна. Яго малюнкi «Рынак у Гродна» і «Праца сялян» у 1941 годзе на выстаўках у Гродна былі ўзнагароджаны. Цяпер Ашчакевіч пасля сканчэння Акадэміі Мастацтваў у Гданьску займаецца манументальным мастацтвам. Вялізны яго малюнак «Капернік раздзяляючы сялянам зямлю» упрыгожвае сцены Ваяводскай рады нарадавай у Ольштыне.

— Але, у вольных хвілінках, калі хачу адпачыць — кажа мне Ашчакевіч — успамінаю сваю старонку і малюю пейзажы з над Нёмана. — Шчасце маё ў тым, — гаворыць далей і смеецца радасна Ашчакевіч, — што ольштынская зямля характэрна падобная да нашай беларускай. Адчуваю сябе тут, як дома.

*

У Ольштынскім ваяводстве пражывае каля 800 тысяч жыхароў. Між імі налічваецца

больш 100 тысяч вармякаў і мазуроў, вельмі многа рэпатрыянтаў з Заходняй Беларусі і Літвы, украінскія перасяленцы з Жэшоўскага і Люблінскага ваяводстваў, а таксама шмат іншых людзей так званых — асаднікаў. Нямаю выхадцаў з Беластоцчыны.

Паехалі мы з кіраўніком Адзела асідніцтва наведваць землякоў, каб на свае вочы пераканацца аб іх жыцці. Прыязджаем у ПГР Каскайм, які належыць да аб'яднання ПГР Гарбіна ў Кентшынскім павеце. Спатыкаем там Тадэуша Мішчука, прымае якраз пшаніцу да «свайго» магазіна.

На пытанне, як яму ідзе праца і жыццё, Мішчук адказвае, што не мае на што наракаць. Добры заробак, добрая праца. А кватэра? Папрасіў нас Мішчук да сябе ў гасці. Вельмі прыемна мне стала, як убачыў, як ён жыве. У двух пакоях блішчыць ад чысціні. Гэта заслуга яго жонкі. Яна тутэйшая, мазурка, так і няма чаму дзівавацца. Яны яшчэ нядаўна пажаніліся, але ў іх не толькі ў пакоях дастатак, яны ўжо нажылі карову і парасяты. Дзяржава дала для Мішчука дапамогу на пасяленне ў ліку 4 тысячы злоты. Пасля перапрацавання трох гадоў гэта дапамога не падлягае звяртанню.

Ці ўспамінае Мішчук сваю родную вёску Мінчэва ў Семіяцкім павеце? Так, успамінае, хаця цяжка было яму там жыць пры сям'і на двух гектарах зямлі. І хаця яшчэ дома вывучыўся за трактарыста, усё-ж такі тут яму лепш спадабалася і пераменаў ні чуць не шкадуе.

— А як вы трапілі ў ПГР — спытаў я Мішчука.

— Зусім проста — адказаў ён — Будучы ў войску прыехаў сюды збіраць ураджай. Спадабалася гаспадарка, ды і тутды прыехаў на новаселле.

Два гады таму пасяліўся ў Новай Ружане, (гэты-ж павет) Іван Лазоўскі, які тут прыбыў з Беластоцкага павета. Меў ён толькі адну карову.

Вось тут з рамонтам дома прышлося б пачакаць з поўгода, ды ён забраўся сам за работу. Што мог тое зрабіць і першу зіму, хоць нялёгка было, — перажыў. У той час адрамантавана яму хлёў на 20 штук жывёлы, гумно, калодзеж і кватэру. За 10 тысяч злоты дапамогі заклаў жывёлагадоўлю. Сёння Лазоўскага лічаць лепшым і багацейшым гаспадаром. У яго хлыве цяпер 4 каровы і 18 свіней. Лазоўскі задаволены пераменаў. Аб такім жыцці ён і марыў.

Едзем у далейшую дарогу. Нашай мэтай — сельскагаспадарчы кааператыву Трыгорт, які знаходзіцца над вялікім

возерам Мамры ў Венгажэўскім павеце. Мінуўшы бераг возера ўязджаем між белых, мураваных дамы вёскі.

Ля дарогі наш позірк прыцягвае вялікае поле кукурузы. Парасла такая высокая, што праязджаўшы поблізу поля трактар зусім за ёю хаваўся. З левага боку шашы — вялікі двор. Там знаходзіцца база кааператыва.

Іван Раеўскі прывёз якраз поўны воз мяшкоў з зернем з-пад малатарні. Пшаніца як золата. Члены кааператыва сабралі яе па 30 цэнтнераў з гектара.

Увагу нашу звярнула многа моладзі, якая працавала на калектыўным двары.

— Як даўно вы ўжо працуеце? — звяртаюся да маладога кааператывшчыка. Аказваецца, што Станіслаў Саўлевіч не належыць да кааператыва. Жыве ён тут па-суседску. Нядаўна ажаніўся з дачкой члена кааператыва, а цяпер хопіць не лічыцца членам — дапамагае кааператывшчыкам ва ўсіх работах, — сказаць можна, што ён прывыкае да калектыўнай працы.

Заводзім яшчэ гутарку з маладым трактарыстам Осіпам Ваўчаком. Працуе тут ў ПОМ-е ўжо 6 гадоў. Да роднай вёскі Лазова ў Сакольскім павеце і не думае вяртацца. Тут мне лепш — сказаў ён.

Іван Раеўскі скончыў здаваць пшаніцу. Малады але добра ведае калектыўную гаспадарку. Хутка запісваю лічбы кааператыва: 16 членаў, 20 гектараў пшаніцы, 20 гектараў жыта, 7 гектараў ячменю, 10 гектараў аўса, віка, пялюшка, лён, рапс, кукуруза, бульба, 9 коней, 15 кароў і 28 свіней. Будзеца 2 дамы — вось гэта гаспадарчая база кааператыва. У мінулым годзе на прапаздзень выпала 35 злоты, а ў гэтым будзе яшчэ больш. Хваліць Раеўскі жыццё ў кааператыве і не... толькі. Тут ён стаў завочна вучыцца ў агра-тэхнічным тэхнікуме.

— Скончу — кажа ён — ды зараз буду здаваць экзамен у Ольштыне, хачу вучыцца ў Вышэйшай сельскагаспадарчай школе. — А як з Гайнаўкай? — пытаю Раеўскага.

— Да Гайнаўкі паеду, ды толькі ў гасці.

Ці ўсе так жывуць як тыя, якіх мы наведвалі. Не. «Няма сям'і без вырадка» — кажа прымаўка.


Па дарозе заехалі мы ў ПГР Мікалайкі. Нядаўна прыбыла там 2 новых працаўнікоў з Беластоцчыны: Еўгені Кутрашынскі і Іван Пыч Пасяліліся ў ПГР-ы Баранова. Атрымалі там няблагія кватэры і працу такую як усе ў ПГР.

(Працяг на стар. 4)

Г. Ашчакевіч — Ольштын



«Над ракой Крутыні» (туш).



«Мёртва натура» (масла).



«Партрэт жонкі» (масла)

Вітаем мы Вас, госці дарагія

У днях ад 29 верасня да 2 кастрычніка беластоцкую наведалі дарагія госці з Беларусі. Перш за ўсё хачу Вас пазнаёміць з імі: Гаврыла Мікалаевіч Верасаў — старшыня Беларускага Таварыства культурнай сувязі з заgrаніцай, мілы чалавек — сярэдняга ўзросту, Піліп Сямёнавіч Пестрак — пісьменнік і паэт — вясёлы, непасрэдаўны ў адносінах, поўны бадзёрасці, невывяржанага гумару, Іван Антонавіч Брыль — пісьменнік — такі свой, просты, вельмі высокага ўзросту. Ён добра валодае польскай мовай. Зрэшты не толькі ён, Гаврыла Мікалаевіч і Піліп Сямёнавіч таксама.

У першым дню пабыўкі ў Беластоку госці наведвалі рэдакцыю «Нівы» і пазнаёміліся з яе працаўнікамі. Яны выказалі жывое зацікаўленне ўсімі справамі беларускага насельніцтва ў Польшчы, а іменна: беларускай культуры, асветай, задачамі і дасягненнямі Беларускага Грамадскага культурнага таварыства, «Нівы», развіццём мастацкай самадзейнасці, сувязямі з беларускімі і палякамі, цяжкасцямі і перашкодамі, якія неадлучна кожнай справе і кожнай працы.

У адкрытай, сяброўскай гутарцы за сугольным сталом палілі словы аб неабходнасці і вялікай карысці актыўнай і шыроўнай культурнай сувязі беластоцкіх з Беларуссю, з чым поўнасна згадзіліся як гаспадары так і госці. Карыстаючы момантам, што Беларускі хор, які нядаўна арганізавана пры Беларускай грамадскай культурнай таварыстве ў Беластоку, якраз адбываў рэпетыцыі, госці пажадалі паслухаць яго.

Хор нагледзеўся на кароткі

час свайго існавання, патрапіў выказацца ўжо пэўнымі дасягненнямі.

Надта-ж бурна сустрэты быў Піліп Пестрак Паглядаючы праз акуляры на прысутных, ён чытаў сваё новае гумарыстычнае апавяданне. Апавяданне, а таксама і вершы, якія Піліп Сямёнавіч чытаў харыстам, вельмі падабаліся.

Пісьменнік Янка Брыль па просьбе прысутных прачытаў урывак са свайго апавядання «Сонечны зайчык».

Падчас далейшай гутаркі харысты злажылі на рукі Гаврыла Мікалаевіча Верасава пажаданні, каб у хуткім часе можна было ўбачыць і паслухаць у Беластоку аднаго з беларускіх народных хараў, ад якога была-б і тая

Я бачыла, як Янка Брыль у перапынках паміж танцамі сядзеў цесна акружаны малымі, прыгожымі дзяўчатамі — харысткамі, на сяброўска, жыва аб чымсьці гутарачы.

Не сумняваюся, што гэтая сустрэча беларускіх гасцей з новаарганізаваным Беларускім хорам у Польшчы будзе памятнай хвілінай у гісторыі хору. Больш бы такіх і падобных сустрэч!

* * *

На другі дзень увечары госці апынуліся ў Гарадку ў вялікай зале меснага кіно, па берагі запоўненай народам. Сіэна, дзе за ганаровым сталом яны занялі месца, упрыгожана дыванамі меснага ткання з беларускімі народ-

ліся сваімі ўражаннямі і каратка падкрэслілі мэту свайго прыбыцця ў Беластоцкую і ў Гарадок. Потым узаемныя падарункі: Жыхары Гарадка вышываныя ручнікі, а госці Гарадцкаму клубу вялікі радыёпрыёмнік «Беларусь». Момант абмену падарункамі быў жоўпа хваляючым. У зале гучэлі бурныя апладысменты.

У мастацкай частцы сустрэчы выступілі школьныя дзеці са сваёй праграмай, — драматычны гурток з настановай п'есы «Аўта» і жаночы хор з беларускімі песнямі, дэкламацыямі і ўласна складзенымі прыпеўкамі.

Госці высока ацанілі ма-

стацкую самадзейнасць у Гарадку. Позна вярталіся і хоць моцна стомлены, ды ўсё-ж такі задаволены.

А ў нядзелю рана а 8-й гадзіне госці выехалі на народны фест у Белаежэ, дзе сабралася звыш 10 тысяч людзей з усіх бакоў Беларускай. Госці мелі магчымасць пераканацца, што беларускае насельніцтва ў Польшчы развіла сваю напярэднявую культуру, хоць праца ў гэтым напрамку яшчэ недастаткова выдатная.

Выдатнейшыя калектывы мастацкай самадзейнасці атрымалі каштоўныя падарункі. Белаежскі самадзейны

калектыв атрымаў акардэон, аркестр з Орлі — цымбалы — старыны беларускі нацыянальны інструмент, хор з Беларускага Ліцэя ў Бельску — прыгожыя беларускія кашулі і альбы з беларускім народным арнамантам.

Акрамя гэтых сустрэч, госці з Беларусі мелі іншыя як: сустрэча з тэатральнымі камі Замброва, аб якой вельмі ільня ўспаміны застаўся ў іх, сустрэча з партыйным кіраўніцтвам Вавольскага Камітэта ПАРП і кіраўніцтвам Галоўнага Праўлення БГ-КТ, і на канцы сустрэча з вучонымі Мядзінскай Акадэміі ў Беластоку. (ал)

Свята Вялікай Дружбы

У мінулы нядзелю Беларускае парк быў сведкаю магутнай дэманстрацыі дружбы народаў. З выпадку прыбыцця да нас гасцей з Беларусі — Старшыні Беларускага Таварыства культурнай сувязі з заgrаніцай прэф. Г. Верасава і беларускага пісьменніка П. Пестрака, адбылася там вялікая сустрэча.

Ужо з самае раніш у аляях Белаежскага Напярэднянага парку можна было сустрэць шматлікія натоўпы людзей. Бачым тут кааператывшчыкаў з Дніска Прыехалі на ўласнай машыне, як і іншыя сялянскія дэлегацыі. Мінішч рознакалерныя касцюмы членаў гурткоў мастацкай самадзейнасці: беларускага хору з Гарадка, танцавальнага гуртка з Беларускага ліцэя ў Гайнаўцы, мандаліністаў з Орлі.

Урачыста распачынаецца сустрэча з прававой выступіў Міхась Шпакоўскі — Старшыня Прэзідыума ГРН у Белаежэ. Горача вітае прыбылых гацей і сардэчна папраўляе братні беларускі народ. Пасля выступлення з прававамі прэф. Верасава і паэт Пестрак. На эстраду

ўваходзіць група школьнай дэцывары з Белаежы. Букеты кветак пераўтвараюцца ў руках дасцей у адзін вяліз-



«Пасля выступлення з прававамі Старшыня БГКЗЭ тав. Верасава».

рознакалерныя букеты зеляніны.

Дзве маленькія дзяўчынкі ззяўляюць прафесару Верасава піонерскі галштук

І зноўку апладысменты. Госці і гледачы ў стане поўнага захаплення Беларускай хор з Гарадка палкам заваяваў сэрцы публікі. Поўныя гумару частушкі зачаравалі і да слёз рассямшлі тысячы людзей. На эстрадзе з'яўляюцца штодзень новыя гурткі мастацкай самадзейнасці, а побач пачынаецца рэчавая латарэя. Не меншай папулярнасцю карыстаецца і стрэльбішча. У гэты дзень парк таксама карыстаецца вялікай увагаю. Шматлікія турысты і госці азнаёміліся з яго прыгожасцямі. На возеры некалькі юнакоў налізіла сабе прагулку на байдарках, а ў дрымуцым гушчары поблізу возера арганізатары мотаконкі наладзілі сараўдзінае выпрабаванне вытрымкі.

Ла самага вечара ўсё Белаежэ шумела радасным гоманам.

Тэкст і фото — І. Лясюккі

Беларускія спартсмены ў Беластоку

З кожным годам умацоўваюцца сувязі дружбы і братэрства паміж польскімі і беларускімі народамі. Штодзень большага размаху набывае культурны абмен паміж двума народамі.

Нядаўна пабывала ў Гродна польская спартыўная каманда з Беластока ў разыграным футбольным матчы перамагла беларускіх спартсменаў у ліку 3:1.

Ад 29 верасня па 1 кастрычніка пабывалі ў Беластоку спартсмены Гродзен-

шчыны. Разам з беларускімі спартсменамі прыбылі ў Беласток: Сакратар Гродзенскага камсамола тав. Верхас і намеснік Старшыні Абласнога Г. мігэта фізічнай культуры і спорту ў Гродна тав. Таман.

Беларускія спартсмены азнаёміліся з горадам Беластокам Асабліва цікавіліся спартыўнымі аб'ектамі. У клубе ТПП-Р сустрэліся з моладдзю Беластока, а ў мінулы нядзелю з Беластоцкімі спартсменамі разыгралі

два матчы: футбольны і па валейболу. Усе спартыўныя сустрэчы закончыліся перамогай беларускіх спартсменаў. Футбольны матч у ліку 2:1, а па валейболу 3:2.

Жадаючы напісаць больш дакладныя даныя пра спартсменаў Гродзеншчыны і іх уражанні з пабыўкі ў Польшчы, звязваліся мы з прасьбай да трэнера Аляксея Шпакоўскага каб расказаў нам пра свае ўражанні з пабыўкі ў Беластоку.

— Як Вам падабаецца наш горад і што Вас найбольш у ім цікавіць?

— У Беластоку — гаворыць трэнер Шпакоўскі — я знаходжусь ўвесьнішню. Для мяне і маім таварышам у першую чаргу кідаецца ў вочы размах будаўніцтва і наладасць. Вашага прыгожага горада Нам найбольш спадабаўся Ваш парк і спартыўная зала «Спарты». Ну, а мне асабліва спадабалася таксама шмат прыгожых беластачанак — усміхаючыся закончыў тав. Шпакоўскі.

— А мо' яшчэ, калі ласка, некалькі слоў аб спартыўным жыцці моладзі Гродзеншчыны?

— Пра гэта можна было-б гаварыць вельмі доўга і многа, але я раскажу так, па спартыўнаму, каратка — кажа тав. Шпакоўскі.

У нас спорт развіваецца не толькі ў горадзе але і ў вёсках. Толькі ў адным Гродна налічваецца 25 футбольных каманд і дзесяткі іншых. Нядаўна адбылася паўнаабласная і рэспубліканская спартакіяда. І як напэўна ўсім вядома, закончылася яна даўна спартакіяда народаў СССР. Наша дзяржава ўзяла шмат увагі і асабліва ў гэтым спорту, а вынікі гэтага хіба кожны ведае.

Маім, хіба самым вялікім жаданнем — кажа ў заканчэнні нашага інтэрв'ю тав. Шпакоўскі — з'явіцца тое і аб нашых спартсменах да Вас, а Вашыя да нас прызджалі як найчасней.

Тэкст і фото — А. Омільяновіч.



«Урачыста распачынаецца сустрэча».

Фото — І. Лясюккі.

Пажаданні ад спартсменаў з Гродна чытачам «Нівы»

Зборная футбольная каманда Гродзенскай вобласці, якая прыехала ў г. Беласток на спартыўныя гульні з зборнай камандай Беларускага ваяводства, перадае палымнае прывітанне ад моладзі Гродзенскай вобласці чытачам часопіса «Ніва».

Па даручэнню каманды

Аляксей Шпакоўскі.

Тым часам на эстраду ўваходзіць хор з Беларускага ліцэя ў Бельску. Магутнае «Вітаем мы вас госці дарагія» галосным рэхам нясецца па парку. Эстрада аж уздрыгала ад моцных прытупванняў. Гэта танцавальны гурток з Гайнаўкі выконвае «Кракавіца». Парэ: Зося Мругальская і Казек Карфель папросту ўзлятаюць у паветра.



На здымку: абдараныя цукетамі кветкі беларускія госці слухаюць канцэрт хораў мастацкай самадзейнасці. Фото — І. Лясюккі



На здымку: фрагмент футбольнага матча паміж спартыўнымі камандамі Гродна і Беластока.



На здымку: беларуская футбольная каманда. Чацвёрты злева трэнер каманды тав. Аляксей Шпакоўскі.



Званная маладзёжнага звана, Марыя Матус з калгаса «Маяк соцызма» Радзінскага раёна, Мінскай вобласці за церабленнем ільну.

Лічбы і факты

У параўнанні з 1954 годам пасевы ільну ў Беларускай ССР павялічыліся сёлета на 88,5 працэнта.

Калгасы рэспублікі здалі дзяржаве на 1 ліпеня 1956 года 73,4 тысячы тон ільновалакна, або на 53,5 тысячы тон больш, чым на гэтую-ж дату мінулага года.

У 53 калгасах рэспублікі даход ад ільну ў мінулым годзе склаў на 21 мільёнаў рублёў і больш. Кожны гектар пасеваў гэтай культуры даў у 93 калгасах па 15 тысяч рублёў.

Мсціслаўскі раён Магілёўскай вобласці яшчэ зусім нядаўна быў адным з адстаючых. У мінулым годзе калгасы раёна сеялі 5.500 гектараў ільну і атрымалі за яго 47 мільёнаў рублёў. 10 мільёнаў 800 тысяч рублёў з гэтых сродкаў пайшлі ў нападзельныя фонды. На кожны працадзень у сярэднім па раёну выдадзена па 2 кілаграмы збожжа, 1,3 кілаграма бульбы, 5 рублёў 27 капеек грашмыма.

37 ільнозаводаў працуюць у Беларусі. У бліжэйшыя гады намячаецца будаўніцтва новых заводаў — Кобрынскага, Рэчыцкага, Слонімскага, Асіповіцкага, Радзінскага, Кохановіцкага.

Значная колькасць трасты апрацоўваюцца машынамі «ТЛ-40» і ўручную. Машыніст Гарадзельскай МТС Ілья Мёдаў пры заданні ў 30 тон выпрацаваў 138 тон валакна, Уладзімір Абрамовіч 133 тоны. Усе 11 машыністаў гэтай станцыі перавыканалі заданні больш чым у два разы.

Калгас імя Калініна Нясвіжскага раёна атрымаў летась ад ільнаводства каля 8 мільёнаў рублёў. Частку з гэтых сродкаў калгас асігнаваў на будаўніцтва ў 1956 годзе 72 дамоў калгаснікаў і калгаснага ільнозавода.

На здымку: у гары трактарыст Ліпенскай МТС Рышановіч Рыгор цериць лён у калгасе імя Валадарскага, Асіповіцкага раёна, Магілёўскай вобласці.

Два гады запар, за высокую паказчыкі ў ільнаводстве рэспубліка зацвярджаецца ўдзельнікам Усесаюзнай сельскагаспадарчай выстаўкі ў Маскве. Ільнаводам Беларусі ўручан пераходны Чырвоны сцяг Савета Міністраў СССР.

У гэтым годзе плошча пасеваў ільну ў рэспубліцы складала 330 тыс. гектараў і амаль на ўсёй гэтай плошчы лён вырашчан выдатны. Калгаснікі настойліва змагаюцца за тое, каб атрымаць з кожнага гектара як мага больш сямі і валакна.

Талачынскі раён Віцебскай вобласці — адзін з вялікіх ільнаводчых раёнаў рэспублікі. На плошчы 3.514 гектараў у мінулым годзе тут атрымалі па 4,7 цэнтнера сямі і 5 цэнтнераў валакна з кожнага

гектара. Гэта дазволіла ў чатыры разы перавыкачы заданне па здачы сямі дзяржаве і больш чым у тры разы па здачы валакна. За здадзены лён калгасам налічана толькі грашмыма 53 мільёны 500 тысяч рублёў. Калі ў 1953 годзе ў раёне было толькі 3, а ў 1954 годзе 15 калгасаў — мільянераў, то ў 1955 годзе мільёны даходы ад ільну маюць ужо 26 арцелей Першыністоў ў саборніцтве заваяваў калгас «XVIII партызэзд», які атрымаў з кожнага з 80 гектараў па 7 цэнтнераў сямі і 6,2 цэнтнера валакна. Гектар пасеваў гэтай культуры даў гаспадарцы ў сярэднім па 29,5 тысяч рублёў.

Яшчэ больш высокіх даходаў дабіліся многія іншыя калгасы рэспублікі. У сельгасарцелі імя Варашылава, Любчанскага раёна кожны гектар ільну даў 42,5 тысячы рублёў, у калгасе «Сталінскі шлях» Карэліцкага раёна — 39,8 тысяч, у калгасе «Перамога» Тураўскага раёна — 35 тысяч рублёў.

Ільнаводства кожны год прыносяць калгасам Беларусі высокія грашовыя даходы. За ўраджай 1955 года яны атрымалі звыш 1 мільярда 800 мільёнаў рублёў, каля 180 тысяч тон пшаніцы, вялікую колькасць цукру і алею.

Сёлета ільнаводы Беларусі разлічваюць атрымаць за здадзены іль опрадукцыю толькі грашмыма 3 мільярды рублёў. Вялікую ролю ў барацьбе за павелічэнне даходаў павінна адыграць апрацоўка ільну пры дапамозе аграгатаў «ТЛ-40» непасрэдна ў калгасах.

XX з'езд Комуністычнай партыі Савецкага Саюза к канцу VI пяцігодкі наменіў павялічыць вытворчасць ільну ў параўнанні з 1955 годам у цэлым па краіне на 135 працэнтаў. Вытворчасць ільну ў Беларусі павінна ўзрасці ў 1,4 раза. Гэта значыць, што рэспубліка будзе даваць у год прыкладна 100 тысяч тон валакна Беларускай ільнаводцы рашылі выканаць гэтую задачу ўжо сёлета.

„Дзякуй — кажуць нам калгаснікі“

На палях калгаса імя Жукава, Клецкага раёна вырастае цудоўны ўраджай. Сэрца радуецца, калі бачыш жаўцеючае мора чыстага ільну, зялёныя «вадзіцы» бульбы.

Старанна папрацавалі калгаснікі і механізатары над вырошчваннем ільну. З усёй плошчы ў 200 гектараў будзе атрымана ў сярэднім з кожнага па 6 цэнтнераў сямі і 7 цэнтнераў валакна. Агульны даход калгаса ад ільну павінен склаці не менш 4 мільёнаў рублёў.

Наша МТС мае добрыя поспехі ў комплекснай механізацыі вырошчвання гэтай культуры. Летась, напрыклад, уся плошча ўзрана машынамі МТС. Сяўба ільну была механізавана на 77 працэнтаў, церабленне — на 74, абмалот — на 18. Машынамі апрацавана 65 працэнтаў усёй трасты. За гэтыя паказчыкі Клецкая МТС і група ільноцерабільшчыкаў зацверджаны ўдзельнікам Усесаюзнай сельскагаспадарчай выстаўкі ў Маскве.

Ільноцерабільшчыкам я працую пяты год і кожны сезон перавыконваю заданні. У мінулым годзе выцерабіў 96 гектараў і за 12 дзён зарабіў 1400 рублёў грашмыма, 15 пудоў збожжа, атрымаў 1700 рублёў прэміі. Галоўны выставачны камітэт Усесаюзнай сельскагаспадарчай выстаўкі, акрамя таго, прэміраваў мяне вясёлкай і ўзнагародзіў малым сярэбраным медалем.

Ільноцерабілка «ЛТ-7» — выдатная машына. Яна змяняе ручную працу 150

жанчын. Вось чаму ва ўсіх калгасах, якія абслугоўваюцца станцыяй, так зацікаўлены ў механізаванай уборцы ільну і так удзячны за нашу працу.

У калгаснай вёсцы цяпер шырыцца саборніцтва за правядзенне ўборкі ў найкарацейшыя тэрміны і без страт. 18 ільноцерабілак Клецкай МТС выйшла на палі. Гэтымі машынамі будзе ўбрана 900 гектараў ільну. Уступваючы ў саборніцтва, я даў слова выцерабіць 100 гектараў, гэта значыць выканаць два сезонныя заданні. Ужо з першых дзён мне ўдалося ўзяць высокія тэмпы і за тыдзень выканаць сезоннае заданне. Я ўбраў лён больш чым з 60 гектараў.

Шматгадовая практыка паказвае, што самым лепшым часам для ўборкі ільну з'яўляецца фаза ранняй жоўтай спеласці. Калі спозніцца хоцьбы на два-тры дні, немінучыя страты сямі і якасць трасты пагаршаецца.

Працую разам з трактарыстам Іванам Гурынём. Выходзім у поле рана. Перад пускам машыны на ўчастак, калгасніцы ўручную выпрабавваюць лён на паваротнай паласе. Пачынаем работу, як толькі спадзе раса. Аграгат возім укружавую і тым самым скарачаем страты часу пры паваротах.

Многое залежыць ад машыніста церабілі. Сёлета лён густы, высокі, і мне трэба старанна сачыць, каб вызваныя з зямлі расліны траплялі з вертыкальнай напярэчнага транспарцёра на


расцілачны шчыт роўнамерна, каб лён клаўся на зямлю роўным пластом і не пераблытаўся. Для гэтага на хад хутка выроўніваю сцяблы на шчыце.

За некалькі год работы я дасканалы вывучыў ільноцерабілку. Тэхнічныя догляды праводжу своєчасова. На адной і той-жа машыне працую пяты год, але яна як новая і яшчэ паслужыць многа год.

ЯЎГЕН МІХАЛЕВІЧ
Ільноцерабільшчык Клецкай МТС



Апрацоўка ільну на Аршанскім ільноцерабініцы



У калгасе «Чырвоная зорка» Старобінскага раёна сёлета было пасеяна 130 гектараў ільну. Закончыўшы церабленне, зараз усе гэтыя «вадзіцы» абмалот. На здымку: машыніст ільноцерабільніцы «МТ-25» Ю. Повеік і трактарыст І. Тычына малаццэ лён у першай брыгадзе.

УВАГА, ЗЛАДЗЕІ!

Крыміналістыка адрознівае зладзеяў розных гатункаў. Гэты, што ламае касы, нібы найбольш вопытны і хітры злодзея, называецца ўзломшчыкам. Гэты, што разявакам выцягвае з кішэняў партфелі з грашыма — называецца кішэнікам. Гэты, што крадуць бялізну з гары агульна называюцца лайтамі.

У крыміналістыцы аднак не знойдзем назвы на зладзеяў дзяржаўнай маёмасці.

Гэта з'яўляецца новы тып зладзеяў. З'явіўся галоўным чынам, пасля вайны, сумесна з утварэннем нашай сацыялістычнай гаспадаркі ў асаблівасці гандлю. Зладзеяў, якія нажываюцца за кошт дзяржаўнага і кааператыва гандлю права назвала манкоўшчыкамі. Аднак гэта занадта далікатная назва для іх. Бо гэтыя ж зладзеі штогод, а крадаюць нашу дзяржаву на сотні мільёнаў злоты. Думаю, што гэтая катэгорыя зладзеяў з'яўляецца найгоршай у нашым ладзе.

З іншымі зладзюжкмі нашыя следчыя ўлады і суды даволі паспяхова змагаюцца, а манкоўшчыкі — гэта па сённяшні дзень невырашана праблема. Каб пераканацца ў гэтым, так на самай справе, прыгледзімса да гэтай праблемы з боку лічбы на прыкладзе ВЗГС у Беластоку.

Манко ПЗГС-аў і ГС-аў Беластоцкіны ў 1954 годзе складалі лік 11.756.003 зл. З гэтага дзяржаве вернута ўсяго 2.157.665 зл. У 1955 годзе ў гэтых гандлёвых установах манко складалі лік 8.116.002 зл. з чаго дзяржаве вернута ўсяго 2.796.008 зл. За першае пўгогоддзе 1956 года манко ПЗГС-аў і

ГС-аў складае лік 3.108.003 зл. з чаго дзяржаве вернута ўсяго 1.749.002 зл. Разлік тут нескладаны. Зладзеі дзяржаўнай маёмасці на працягу няцэлых 3 гадоў накіралі амаль 23 мільёнаў злоты. Не звернута яшчэ 16 мільёнаў злоты.

Адзін жыллёвы 20-ці сямейны будынак, якіх шмат будзе дзяржава, каштуе 1.500.000 зл., інакш кажучы, за накіравана ў ГС-ах суму можна было б пабудаваць звыш 10 такіх жыллёвых будынкаў — цэлы пасёлак. А колькі можна было б пабудаваць новых хат у вёсках, новых святліц, кінатэатраў, медпунктаў? У чым прычына такіх высокіх манкоў?

Разгледзім гэта на прыкладзе ГС — Міхалова ў Беластоцкім павеце.

У ГС-е штодзённа адбываецца нармальна, напружана праца. Дзялінец запоўнены фурманкамі, на якіх сяляне прывозяць здаваць збожжа дзяржаве, купляюць штучныя ўгнаенні і інш. Асёні перыяд гэта «гарачы» перыяд у працы ГС-аў.

У пакоі старшыні Праўлення ГС-а тав. Уладзіміра Лінкевіча рух як у праслаўным млыне. Шмат мне давялося чакаць на размову пакуль мінула маса кліентаў з подпісамі, даручэннямі і запітаннямі.

Знаёмлюся тут з двума намеснікамі старшыні ГС-а: гр. Міхасём Шымкоўскім па справах гандлю і Янкам Азябло па справах закупак. Таму, што гэтыя людзі будуюць часта ўспамінацца ў нашым артыкуле варта запам'ятаць іх прозвішчы і пасады.

Размаўляю з Старшынёю па агульных справах ГС-а, пра людзей, пра зладзействы ў крамах.

— Старшыня — звяртаюся — даводзілася мне чуць не вельмі добрую думку, што ў вашым ГС-е ўгнаездзілася шайка зладзеяў і п'яног, якія крадуць дзяржаўную маёмасць. Наколькі гэта праўдзівае?

Таварыш Лінкевіч пакуль адказаў, доўга глыч дзеў у залітае дажджом акно, моўчкі ківаў галавою і ціха прамовіў: — Так, шмат у гэтым праўды.

Пагледзім на гэту голую праўду з боку лічбы, якія нібы ніколі не махлююць — вось яны.

Манко ГС-а на працягу амаль трох год і іх выплаты ў фонд дзяржавы. У 1954 г. — 46.718 зл. з чаго звернута дзяржаве — 27.895 зл. У 1955 г. — 135.824 зл., з чаго звернута дзяржаве — 39.940 зл. І-шае пўгогоддзе 1956 г. — 70.469 зл. з чаго звернута дзяржаве — 25.981 зл.

Па сённяшні дзень манко ГС-а складае 300 тысяч злоты. Як бачыце лічба нямалая, але за гэтай-жа лічбай знаходзяцца людзі, прозвішчы зладзеяў, якія накіралі на гэтакую суму грошай, пазнаёмімся з імі бліжэй, яны-ж жывуць сярод нас.

Таварыш Ваўрычак разгортвае перада мною чорную, даволі тоўстую інвентарызацыйную кнігу (якую смела можна назваць «чорнай кнігай» ГС-а). У гэтай кнізе роўным почыркам упісаны ўсе тыя, якія акрадалі цябе дарагі чытач, мяне і нас усіх — дзяржаву. Язэп Павлич,

— прадаўшчык з вёскі Новасады — манко або назавем гэта папросту крадзеж 25 тысяч злоты. Выяўлена гэта ў чэрвені г. г. Справа яшчэ аж дагэтуль не перайшла праз бюракратыю ПЗГС-а і нават не трапіла ў пракуратуру. Ну, а хітры зладзюжка задаволена ўсміхаецца і прымаўляе сабе — каб толькі так далей.

Тадэуш Маленда былы рэфэрэнт закупак паўторнай сыравіны ў Міхалове накраў у бягучым годзе на 31 тысяч злоты. Справа гэтага злодзея згодна з амністыяй была спынена аднак накіравана сума грошай падлягае сысканню грамадзянскім правам. На жаль ПЗГС нічога ў гэтым напрамку не робіць. Да гэтага злодзея варта прыгледзецца бліжэй. Накраці-ж аж 31 тысяч злоты не кожны патрапіць.

А як гэта рабіў Маленда? Папросту, да сваіх давераных людзей звяртаўся з запітаннем — хочаш зарабіць і выпіць? Хто-ж гэта не хоча. І Маленда выпісваў у касу квіт, што быццам у гэтага ці іншага грамадзяніна закупіў столькі а столькі шмат. Такі грамадзянін ішоў у касу, браў грошы і або дзяліўся імі з Малендай або разам прапівалі (прозвішча, для каго Маленда выпісваў такі квіт вядомае аўтару). Мала што злодзея пазбег пакарання, але разбэшчаны безадказнасцю адважыўся разам са сваім кампан'ёнам неакім Ларэнцам, напасці на старшыню Лінкевіча і моцна пабіць, імкнучыся такім чынам прымусяць яго каб паўторна прыняў на працу. Справа пабою была нібы на-

кіравана ў суд, ці і гэта міне злодзею беспакарна?

А вось наступны з пляяды зладзеяў дзяржаўнай маёмасці — Віктар Літвін. Упачатку бягучага года будучы загадчыкам магазіна ў Міхалове, накраў дзяржаву на суму 38 тысяч 933 зл. Падобна вельмі спалохаўся па гэтай прычыне бо справа з'яўлялася яснай і да гэтага была накіравана ў суд. Але што-ж, часам і злодзею шчасціцца, амністыя вызваліла яго ад судовай адказнасці, не вызваліла аднак ад сыскання накіраваных грошай. ПЗГС і па гэтай справе нічога не робіць каб гэтакую суму грошай сыскаць. Ну, а кляпатлівы Літвін каб, як кажуць «грошы не цвілі», насміхаючыся сабе з безадказнасці будзе прыгожую новую хату і хвіліць Народную Уладу, а асабліва ГС — Міхалова.

Зноў адгартваем адну старонку чорнай кнігі. Побач лічбы манко — 21 тыс. зл. красуецца прозвішча вядомага ў ваколіцы п'яногі, былога прадаўшчыка ў Сушчы Язэпа Тарасевіча. І тут гісторыя кароткая. Тарасевіч захварэў, каму-ж гэта не здараецца. Па пісьмоваму даверу перадае краму ГС-а для сутаго сына, а сыноч «утаргаваў» у гэтай краме для сябе і татачкі нягэрошу суму — 21 тыс. зл.

А бадай два гады таму Канстанцін Хлябіч з ГС — Міхалова, робячы ў Тарасевіча падлік («рэманент»), выкрыў манко на суму 8 тыс. зл. Тады Тарасевіч не прыкідваўся здзіўленым, кажучы, што з'яўляецца гэта цалкам мажлівым, бо ён аднойчы быў аж так п'яны, што нанач не замкнуў крамы і мог зеха сабе накрасць. Хлябіч дакладаў аб гэтым Праўленню ГС-а — аднак ніхто гэтым не зацікавіўся. П'янога крадзе яшчэ 21 тыс. зл. Ці быў за гэта пакараны? А дзе там! Суд прызнаў Тарасевіча невінаватым абгрунтоўваючыся на тым, што давернае пасведчанне для сына мог падпісаць у стане поўнай адсутнасці памяці. Ці гэта варта яшчэ каментываць?

На наступных старонках кнігі прозвішчы меншых «верхаводак», манко якіх складаюць не болей 1.000 — 2.000 зл. Пры гэтым, што манко вельмі здзівіла, такія манко «ад рукі» зараз улажваюцца. У вочы кідаюцца яшчэ прозвішчы такіх манкоўшчыкаў — зладзеяў, як Верамей («Ваўжынец») Паўлячыш, які працуе ў магазіне ГС-а ў Міхалове. У 1955 г. зрабіў манко на 30 тысяч зл. і да гэтага часу гуляе беспакарна. Адам Урбанскі, рэфэрэнт закупак мяса ў Міхалове — манко з

1953 г. на суму 22.977 зл. — справа таксама не закончана і разгледвае беспакарна. Зіна Хвойка з Цісаўкі — манко з 1953 г. на суму 14 тысяч зл., Барыс Палоскі з вёскі Азяблы — 14 тысяч злоты.

Такія прыклады можна даваць у бясконцасць. З агідай закрываю гэту «чорну кнігу» брудна ГС-а.

— Хто за гэта ўсё сядзіць — пытаю ў Старшыні і Ваўрыняка. Хто за гэта адказвае?

Адказ кароткі. — Ніхто не сядзіць і ніхто не адказвае, а на 300.000 зробленых манко, звернута дагэтуль толькі 90.000 зл.

Справа можа выдасца і смешнай, але калі хто зробіць манко на тысячы злоты, то таго неадкладна прыцягваецца да адказнасці, а манко — крадзеж 30—40 тысяч зл. мінае беспакарна.

Якое, меркаванне грамадскай думкі! Наконт гэтай справы? Што гавораць добрасумленныя прадаўшчыкі і працаўнікі ГС-а? Ну, што-ж могуць казаць... Калі ўжо красць, то красць, не тысячу і не дзве, а 30—40 тысяч, будзе тады і для сябе, і для адвакатаў, і для суда. Ці маюць рацыю? Ці гэта праўда? Не ведаю! Неабходным з'яўляецца тое, каб сэнс гэтых слоў і іх праўдзівасць даследвалі адпаведныя ўлады. Бясспрэчна, робяцца манко, акрадаецца дзяржава ў ГС — Міхалова (зрэшты не толькі ў Міхалове).

Пытаю тав. Лінкевіча і Ваўрыняка, ў чым на іх думку, заключаецца прычына гэтага, што людзі крадуць? Чаму ў іх так вялікія манко? А вось у чым, паводле іх, прычына манко. У першую чаргу дрэнная, незлавальная праца пракуратуры і судавых улад у Беластоку, якія занадта не спыняюцца з разгледжаннем накіроўваных да іх спраў, даследваюць іх на працягу цэлых месяцаў і ў большасці заканчваюцца спыненнем данай справы.

Не прыцягванне манкоўшчыкаў да судовай адказнасці стварае спрыяльныя ўмовы для далейшых зладзействаў. Недахоп адпаведнай кантролі над магазінамі і крамамі з боку ПЗГС-а і ГС-а, адсутнасць абучэння прадаўшчыкоў і працаўнікоў магазіна, слабая працоўная дысцыпліна, маруднае і працяглае ўладжанне спраў звязаных з злоўжываннямі з боку юрысконсульта ПЗГС-а тав. Васілеўскага і г. д.

Гэта ўсё паводле тав. Лінкевіча і Ваўрыняка і з'яўляецца галоўнай прычынай шматлікіх манко.

Ці можна гэтыя меркаванні браць пад увагу? Мне здаецца што не! З імі можна згадзіцца але ў аспекце іншых больш па-мойму, сур'ёзных прычын аб якіх напішу ў наступным нумары.

А. ОМІЛЬЯНОВІЧ

Нечаканыя спатканні

(Працяг са стар. 1).

Пыч ужо паспеў разбіць снопавазальку і хоча чым хутчэй уцякаць — як кажа — дамоў, а Курташскаму не падабаецца памяшканне. Таксама хоча выязджаць. Ужо нават паспеў растрэпаць 4 тысячы зл. з дапамогі якую атрымаў на пакупку каровы.

Аказваецца, што яны ўжо ўсю Польшчу так праехалі. Тут атрымалі грашовую дапамогу, там дзе былі таксама атрымалі. На што-ж ім працаваць?..

Еду да Гданьска. Чыгунка бяжыць ля самага берага мора. Хуткасць поезда на гэтай лініі — не больш 20 кілометраў у гадзіну. Тарфяная зямля траецца пад поездам. Па дарозе рыбацкія пасёлкі: Талькміцко, Сухач, Кадыны. Па ўсім заліве відны ветразі. Тут рыбацкі ловаць самую цэнную ў гандлю рыбу: сандач, вангер, пападае і ласось.

На станцыі ў доўгай шарэнзе стаяць новыя, чырвоныя, таварныя вагоны. Чытаем на іх напісы па-руску. Гэта польскі экспарт у СССР.

Гданьск. Як толькі выйшаў на гданьскія вуліцы, — першую ўвагу звярнуў на кіёскі. У кіёсках пры Джэўным Таргу, — прадаўшчыца атрымала 5 нумараў «Нівы». Прадала ўжо тры.

— Першы раз дасталі «Ніву» на продаж? — пытаю яе.

— Не, ўжо другі — адказала мне Аказваецца, што і апошнім разам прадала тры з атрыманых

5 нумараў. Прадаўшчыца растлумачыла, што яна сама прапагуе «Ніву». Яна ведае хто з яе кліентаў прыбыў у Гданьск з Заходняй Беларусі. Яны чытаюць «Ніву» ахвотна.

У Гданьску прышлося мне пазнаёміцца са шматлікімі людзьмі. Сардэчную размову правёў з адвакатам Анатолям Валіцкім. Да вайны жыў ён у Браслаўскім павеце. Вучыўся тады на Віленскім універсітэце. Быў моцна звязаны з беларускімі студэнтамі, дапамагаў рэдагаваць беларускую газету «Наша Воля», якая выдавалася ў Вільні.

Галоўны рэдактар гэтай газеты, якой рэдакцыя знаходзілася ў студэнцкім пакоіку, цяпер таксама ў Польшчы, у Зялёнай Гуры.

— Аб беларускай мове мы не забылі — кажа адв. Валіцкі.

Аб «Ніве» гр. Валіцкі даведаўся ад сваёй прадаўшчыцы ў кіёску.

Цяпер яе выпісвае. У Гданьску пражывае шмат людзей, якія займаюцца і цікавяцца беларускай культурай. Празаік Ружа Астроўская піша апавяданні аб жыцці беларускіх сялян з Навагрудчыны. Чэслаў Чэрняўскі напісаў апавесць аб праблемах Заходняй Беларусі. Творы паэта Збігнева Шыманскага, які нарадзіўся ў Заходняй Беларусі перапоўнены любовою да простага, беларускага народа таксама, як і літаратаў Ю. Юцэвіча і А. Юрэні.

Усе яны горача вітаюць наш штотыднёвік. Усе яны ахвотна хочуць з намі супрацоўнічаць.

І «Ніва» з радасцю прывітае на сваіх старонках усіх прыхільных беларускай мове і культуры людзей.

К. БАЛІНСКІ.

Недапушчальная нядбайнасць

Здаецца няма людзей, якія-б усё ведалі. Розніца толькі такая, што адзін ведае больш, а другі менш. Гэта агульнавядома, ды ўсё-ж такі камі знойдзецца ў такім становішчы, што запытае цябе хтось аб чымсьці і не можаш яму даць задавальняючыга адказу, паскудна сябе адчуваеш тады.

Затрымаў мяне нядаўна малады чалавек.

— Чаму беларускіх настаўнікаў пасылаюць на працу ў польскія школы — пытае.

Я папала ў тупік — не магла яму адказаць.

Мой субяседнік — Аляксандр Храноўскі ў 1952 г. пасупіў у Беларускі педагогічны ліцэй. Адразу ўжо склаліся ў яго такія планы, што скончыўшы педагогічны ліцэй, будзе вучыцца ў беларускай школе. У 1956 годзе Алесь скончыў Беларускі педагогічны ліцэй і атрымаў т. зв. «наказ працы» у польскую школу.

— Гэта не выключны выпадак — гаворыць Алесь Храноўскі — колькі, як я ведаю, ёсць такіх. Усе мы хочам вучыцца ў беларускіх школах.

Выпадак з Алесем Храноўскім закрануў мяне за жывое і заставіў глыбей абмеркаваць гэтую з'яву.

Сетка беларускіх школ найгусцейшая ў паветах Гайнаўскім і Бельскім. Але шмат беларусаў жыве і ў іншых паветах Беластоцкага ваяводства. У Сакольскім, Беластоцкім, Дамброўскім, Семьотыцкім. Чаму-ж там беларуская асвега развіваецца не ў зада-

вальняючым тэмпе? Галоўнай прычынай дагэтуль была адгаворка: няма кваліфікаваных кадраў па беларускай мове. Ці гэтае сцвярджэнне актуальна і ў далейшым? Дык чаму-ж тады кваліфікаваных беларускіх настаўнікаў пасылаюць у польскія школы?

З такімі думкамі і невырашанымі пытаннямі накіравалася я ў Пяваторы аддзел асветы ў Бельску.

— Хто дае наказы працы выпускнікам педагогічнага ліцэя — пытаю ў іх.

— Мы, разам з дырэкцыяй ліцэя.

— Чаму-ж так робіце, што беларускіх настаўнікаў пасылаеце ў польскую школу, каб яны вучылі там па-польску матэматыкі, ці фізікі, а то і польскай мовы?

— Бо ў беларускіх школах не маем ужо месца.

Я была моцна здзіўлена такім адказам. У Бельскім павёце беларускіх настаўнікаў няма месца, а ў Беластоцкім, Сакольскім і іншых не паўстаюць беларускія школы, перад усім таму, што няма беларускіх настаўнікаў.

Мне ўспомніўся паятовы арганізацыйны з'езд Беларускага грамадска-культурнага таварыства ў Саколы і пастанова, якая аднаголосьна была прынята з'ездам. У ёй м. інш. было сказана — пашырыць сетку беларускіх школ у павёце.

Гэты пункт пастановы не рэалізуецца. Ды, як жа рэалізаваць, калі выпускнікі Беларускага

педагогічнага ліцэя атрымліваюць працу ў польскіх школах Бельскага павёта, быццам-бы не хапала настаўнікаў з польскіх ліцэяў.

У адзеле асветы ў Бельску мне казалі, што гэта ўсё асветніцкая палітыка. Якая? А вось такая, што выпускнікі з Польскага педагогічнага ліцэя не могуць справіцца ў школе з рускай мовай, а выпускнікі Беларускага педагогічнага ліцэя спраўляюцца з гэтым добра. Значыць, згодна з прыслоўем «свая сарочка заўсёды бліжэй цела» аддзел асветы ў Бельску назначае беларускіх настаўнікаў вучыць рускую мову ў польскіх школах у сваім павёце.

Адносна гэтага можна высніць, што шмат беларускіх настаўнікаў не вучаць рускую мову ў польскіх школах, а іншыя прадметы.

Хоць усе гэтыя факты могуць палесіць, аднак не задаволяць. Бо вядома, што Беларускі педагогічны ліцэй паўстаў з мэтай рыхтаваць кваліфікаваных кадраў да беларускіх школ ва ўсім ваяводстве, а не толькі для Бельскага павёта.

Другое, гэта не менш важнае пытанне, якое пры гэтым узнікае: педагогічны ліцэй не рыхтуюць прыдатных да ўсеабавай выдайнай настаўніцкай працы настаўнікаў (выпадак з рускай мовай). На ўсеабавае належнае падрыхтаванне вучня ў школе да яго будучай настаўніцкай працы неабходна звярнуць увагу як у польскіх, так і беларускіх педагогічных ліцэях.

Моцна незразумелым у справе падзелу выпускнікоў Беларускага педагогічнага ліцэя з'яўляецца становішча Ваяводскага аддзела асветы ў Беластоку, бо аказваецца, што адгэтуль пры-

ходзіць загад у Бельск, колькі і ў які павет паслаць выпускнікоў Беларускага ліцэя. Чаму Ваяводскі аддзел асветы на Бельскі павет прызначае аж толькі, што не ведаюць, што з імі рабіць, а ў іншыя паветы, дзе яны патрэбныя, дзе можна сказаць, у зародку беларуская асвета, не даюць.

З такім пытаннем я звярнулася цяпер ужо ў аддзел з непольскай мовай навучання Ваяводскага аддзела асветы. Адказ быў такі, што выпускнікі раздзяляюцца на паасобныя паветы згодна з запатрабаваннямі, якія прысылае кожны павет. Значыць, Бельск прыслаў заказ больш, чым фактычна патрабаваў, а Саколка, ці Беласток — павет — менш? А дзе-ж праца гаспадара ваяводства — Ваяводскага аддзела асветы, які без уласнага аналізу падыходзіць да гэтай справы? Дзе роўнамернае і планамернае развіццё беларускіх школ ва ўсіх павётах, дзе жывуць беларусы?

Калі я ўспамінаю прыклад Алеся Храноўскага і шмат іншых падобных, у мяне роліцца вывад, што Ваяводскі аддзел асветы, а разам з ім і паятовы аддзел не сур'ёзна адносяцца да беларускай асветы, не арыентуюцца ў рэальных патрэбах кожнага павёта адносна беларускіх школ, не імкнуцца вырашыць справу справядліва, не дапамагаюць развіццю беларускіх школ. А мы дамагемся і будзем дамагацца сур'ёзнасці, справядлівасці і дапамогі.

Як найхутчэй трэба зацікавіцца беларускімі настаўнікамі, якія атрымалі наказы працы ў польскія школы і перанесці іх з Бельска ў беларускія школы іншых павётаў, ствараючы спрыяльныя ўмовы працы.

ВЕРА ЛЕУЧУК



У сувязі з месцам польска-савецкай дружбы, на экраны нашых кінатэатраў будзе дыяганастыка савецкіх каларавых мастацкіх кінофільмаў: «Гэтыя з першай групы» рэжысёры М. Каўстэзава.

На здымку: І Звіцкая — гераіня кінофільма. ЦАФ — Фото — ЦВФ

3 конкурсу эбяральнікаў фальклору

СТУДЭНТ

Гэта было даўным-даўно. Аднаго разу студэнт ішоў да свае вёскі. У дарозе застала яго ноч і ён ў першай сустрэчнай вёсцы папрасіўся пераначаваць. Гаспадар прыняў яго. Гаспадыня наварыла вячэры, паставіла яе на стол. Гаспадар пасадзіў студэнта за сталом і пачалі вячэраць.

Гаспадар пытае: — Хто ты такі, адкуль ідзеш, што рабіць?

— Я студэнт, вучыўся далёка ў горадзе, а зараз іду дамоў — адказвае студэнт.

Гаспадар зноў пытае: — Ага, калі ты «скубэнт» то чаго-ж цябе там вучылі?

— Усяго вучылі — адказвае студэнт і стараецца хутчэй цягаць ложкаю з міскай.

Гаспадар бачыць, што яму нічога не застанецца, і ён пайшоў на хітрасць. Паказаў на ката і кажа:

— Вось, «скубэнт», калі цябе ўсяго вучылі, дык скажы мне, што гэта такое?

— Кот — адказвае той.

А гаспадар тады ложкаю па ілбу студэнта і кажа: — Гэта «чыстата». А гэта што такое? — пытаецца гаспадар, паказваючы ложкаю на фанара. Студэнт дастаў зноў ложкаю па ілбу, таму, што сказаў «фанар». Гаспадар кажа:

— Дзякую за вячэру.

А ты, гаспадар, паспайся, бо чыстата светлату панясла на высату, а ты бары благадаць і ідзі хату заліваць.

І пайшоў сабе прэч.

запісаў А. МАЗАЛЕУСКІ

Хілімоны



Нядаўна наведалі нашу краіну ўкраінскія артысты. На здымку: ўкраінскія і польскія артысты ў куліражах Варшавскай оперы. Злева направа: Зоя Галаўко — артыстка Львоўскага тэатра оперы і балету імя Франка Балегай Янкойскі і І Крыніцкая — салісты Варшавскай оперы, Ніна Катлярская — ўкраінская артыстка. Фото — ЦАФ.


Новы дом культуры ў Гайнаўцы

Хімічнае прадпрыемства ў Гайнаўцы не мела дагэтуль належнага культурнага абсталявання нягледзячы на тое, што з'яўляецца адным з найбольшых прадпрыемстваў Беластоцчыны. У выніку ўзятых рабочымі пастановаў і дзякуючы старанням дырэктары Міністэрства горнай прамысловасці, якому падначалена прадпрыемства, у 1955 г. зацверджана праект пабудовы Дома Культуры, прызначанага праддзяленству і асінгавана на гэта 3 мільёны злоты. Зараз будаўніцтва Дома Культуры ўжо амаль закончана.

На пачатку некалькі лічб. Апрача сумы 3 мільёнаў злотых прызначаных на пабудову, Міністэрства горнай прамысловасці яшчэ далаткова прызначала на абсталяванне Дома Культуры 300.000 зл.

Кубатура Дома Культуры складае 8 тысяч м³. З'яўляецца гэта найвялікшай будоўляй у Гайнаўцы. У гэтым Доме будзе змешчана глядзельная зала на 450 месц, бібліятэка, чытальня, маладзёжны клуб, гардероб для гуртоў мастацкай самадзейнасці, памяшканне для спартсменаў і душы, пакой на спартыўныя прылады, раздзявальня, месца на буфет і г. д. Апрача цэнтральнага ацяплення Дом Культуры будзе забяспечан найвышэйшым вентыляцыйным і кліматызацыйным абсталяваннем. Вакол Дома Культуры будуць пабудаваны тэнісныя корты, плянкі для валейбола, а ў цяжку дзеў столікі, альтанкі і г. д.

У хуткім часе Хімічнае Прадпрыемства і Гайнаўка атрымаюць цудоўны культурны аб'ект.



На здымку: Дом Культуры пабудаваны для працаўнікоў Хімічнага Прадпрыемства ў Гайнаўцы. Тэкст і фото — А. О.

НАД РЭЧКАЙ

За горкай пясчанай, за лесам сасновым,
Дзе ходзіць грамадкай авечкі,
Між буйнай травы, ля алешын зялёных
Праклала свой шлях стужка-рэчка.

Над ёю маркотныя, шэрыя хмары
Праносіцца з шумам суровым
У дні непагоды, а ў сонечным сквары
Плыве пах над буйным мурогам.

У кожную раніцу летняй парою
Тут птушак чуваць спеў прывабы,
А зелень пакрытая буйнай расою
Здаецца ёсць возерам срэбрным.

Бурліцца вадзіца рухліва, няспынна,
Нясе лёгкі човен на хвалях,
Над рэчкай часамі сагнецца вярбіна
І сумна галлём памахае.

А рэчка нясе свае воды ўсё далей,
Дзеся скрытай чароўнаю сілай.
І рэчышча нікне, і зыбікі хвалі
У сіняй далі небасхілу.

МІКОЛА КРАСОУСКІ
Кнорозы
пав. Бельск-Падляскі.

Беларускі — фальклор жыватворчая крыніца балад Адама Міцкевіча

Новагрудчына — чароўная краіна! Сярод бясконцых ніў расквінулі людскія сядзібы. Срэбнаводны Нёман істужкай уецца між лясістых узгоркаў, пашчотна абймае квітнеючыя лугі і знікае дзесяці ў ціні ай дрымучай дуброве. Старыя барадатыя дубы глядзяць па-над Свіцязню ў далі, успамінаючы даўнія дні.

Новагрудская зямля — зямля дзяцінства вялікага польскага паэта Адама Міцкевіча. Непаўторна сваёй красой яе прырода, чароўныя песні і казкі беларускага народа былі яго першай пазытыўнай школай. Яшчэ на хутары Завоссе, дзе нарадзіўся паэт, чуў ён поўныя журбы, жніўныя песні прыгонных жанчын. Захапляўся байкамі прыгоннага слугі — беларуса Блажы і задумлівымі песнямі служанкі Гансеўскай, якія жылі ў доме Міцкевічаў. Пазней, у юнацкія гады, часта вандраваў па роднай Новагрудчыне, па яе кірмашах, дзе прыслухоўваўся да гаворкі жалеі і гусларскага звону, бываў на сялянскіх вяселлях, дажынках, хаўтурах, сутыкаўся непасрэдна з жыццём беларускага народа. Гэтае заміланне і любоў да фальклору дораўна адбілася на развіцці паэтычных здольнасцей Міцкевіча. Народная творчасць беларускага народа ўвайшла ў мастацкую тканіну шматлікіх яго твораў.

Аб сваёй прывязанасці да беларусаў, да іх фальклору гаворыць сам паэт у наступных словах: «З усіх славянскіх народаў беларусы, гэта значыць сяляне Пінскай, часткова Мінскай і Гродзенскай губерняў, захавалі найбольшы лік агульнаславянскіх рыс... у іх казках і песнях ёсць усё...».

І вось гэтыя песні і казкі нашага народа сталі невы-

чэрпнай крыніцай балад польскага паэта, у якіх ён выступаў як сапраўдны майстар масавага слова. Будучы далёка ад сваіх радзімых стар і, улаўліваў чужымі сляхам плёскаць чыстых, як сляза, свіцязанскіх хваляў, бачыў агульчкі Новагрудка, улаўліваў шум пахучага чабаром лесу. Яму здавалася, што ён існуе ў Марыяля стаіць ля Свіцязі і захапляюцца легендамі старога беларуса — рыбака, які кончыўшы яе, лянца закідае сваю рыбацкую сетку ў празрыстае возера. Паэтычная фантазія Міцкевіча ўваскрэсае ўсё тое, што калісь ён чуў і бачыў, аднаўляе малюнак за малюнкам мясціны, звязаныя з дзяцінствам і юнацкімі гадамі. Гэтыя ўспаміны навіваюць паэту беларускія фальклорныя вобразы і матывы, якія пераўвасабляе яго талант у баладах. З усіх балад Міцкевіча найбольшую цікавасць для нас маюць наступныя: «Свіцязь», «Свіцязь», «Рыбка», на якія асабліва моцны ўплыў аказала беларуская вусна-паэтычная творчасць.

Балады «Свіцязь» і «Свіцязь» цесна звязаны з жывапіснейшым возерам Беларусі — Свіцязю, аб якім склаў народ многа цікавых апавяданняў. Згодна з гэтымі апавяданнямі на месцы возера быў калісь горад, які праваліўся ў зямлю і на яго месцы ўтварылася возера. Магчыма, што паэт чуў гэтае апавяданне ад старога беларуса — рыбака. Міцкевіч узяў яго як аснову да сваёй балады «Свіцязь». Ён стварыў арыгінальную легенду, у якой праз вусны вылаўленай з возера дзяўчыны адкрывае гісторыю колішняга месца Свіцязь. Некалі на гэтым месцы быў слаўны горад, у якім панаваў князь Туган.

Аднойчы беларускі князь пайшоў у ваенны паход на дапамогу князю Мендугу. У горадзе засталіся толькі жанчыны. З гэтага скарыстаўлі ворагі, якія напалі на яго. Жанчыны былі не ў сілах перамагчы ворага, і добра ведаючы, што чакае іх паражэнне і небяспека быць абняслаўленымі, звяртаюцца да бога аб заступніцтва. Яны просіць смерці, якую лічаць за лепшае чым няволю. Бог выслухаў жаночыя малітвы і праваліў горад пад зямлю, на месцы якога стварыў возера, а Свіцязь ператварыў у чароўныя кветкі. Матыў перамены людзей у расліны быў шырока вядомы беларускаму фальклору.

Паэт вельмі ўдала выкарыстаў гэты народны матыв і апавяданне аб гібелі горада, каб паказаць вялікі гераізм жанчын, уладзіць падзвіг у барацьбе з ворагам у імя глыбокай любові да радзімы.

З баладай «Свіцязь» звязаныя другія народныя матывы — матыв ператварэння дзяўчыны ў русалку.

Русалкі ў адпаведнасці з бытавымі аб іх у той час на Беларусі ўяўленнямі, з'яўляюцца памёршымі перад хрышчэннем душамі маленькіх дзяўчынаў. Народ у сваіх апавяданнях прадстаўляў іх дарослымі дзяўчынамі з доўгімі распущанымі косамі, якія жывуць на дне рэк і азёр. У маі месяцы, калі бывае добрая пагода, яны выходзяць на бераг і яшчэ да ўсходу сонца голыя танчуюць у вады і спяваюць. Русалкі вабяць да сябе хлопцаў, якія па народнаму павер'ю павінны згінуць заласкатаным да смерці. У баладзе «Свіцязь» паэт выкарыстоўвае гэты народны матыв, каб заклімаць нявернасць.

Лясная дзяўчына, якой малады паляўнічы кляўся, што будзе вечна кахаць, ператварэцца ў прывабную русалку і ўспывае на паверхню возера. Яна вабіць да сябе хлопца, абяцае яму «жывавы гульня ў водах крышталевых», адпачынак «у мяккай пасцелі між лілій». Хлопец забывае сваю прысягу ў вечным каханні, якую даў лясной дзяўчыне і русалка загублівае яго ў хвалях Свіцязі.

Варта звярнуць увагу на апісанне Міцкевічам усёй прыгожасці жыцця на дне возера, якое было згоднае з фальклорнымі ўяўленнямі аб гэтым жыцці. Дзякуючы своеасаблівай інтэрпрэтацыі гэтых фальклорных уяўленняў, у баладу ўкладзены глыбокі сэнс. Паэт з вялікай сілай асуджае нявернасць у ўзаемаадносінах паміж муж-

чынай і жанчынай, якая з'яўляецца ворагам гуманнай маралі.

У наступнай баладзе Міцкевіча, «Рыбка», маем, узяты з народнай казкі, вобраз жанчыны-рыбкі. Тут ізноў бачым своеасаблівую аўтарскую інтэрпрэтацыю. Тэма для балады бярэ паэт з жыцця. Прыгонную дзяўчыну Крысю спакусуе пан і потым разам з дзіцём пакінуў. Крыся капчае жыццё самагубствам, кідаючыся ў рачныя хвалі. У рацэ ператварэцца ў рыбку. Вечарам выходзіць з ракі каб грудзмі накарміць пакінутае дзіцё, якое прыносіць да яе верны слуга. Матыў гібелі здраджанай дзяўчыны, якая пакідае малое дзіцё, быў шырока распаўсюджаны ў беларускіх песнях і паданнях.

Паэт у баладзе малое вялікую любоў маці — тапеліцы да свайго дзіцяці. Аднак гэтая любоў не спыняе тапеліцу ад помсты. Пан і пані выйшлі гуляць да рэчкі і дзяўчына ператварэ іх у каменную глыбу. Тут ізноў маем народны матыв акамянення чалавека. Гэты матыв выкарыстаў Міцкевіч у якасці пакарання крыўдзіцеля — паніча. Такім чынам бачым, з якім майстэрствам здолеў паэт геніяльна асэнсаваць вобразы беларускага фальклору, у якім, як пісаў «ёсць усё...». Увесь сэнс балады ў выкрыцці сацыяльнага прыгнёту ў феадалічным грамадстве, абарона зняслаўленай справядлівасці.

Балады «Свіцязь», «Свіцязь» і «Рыбка» належаць да перыяду «рамантычных шуканняў» (1820—1823 г. г.) Адама Міцкевіча. У той час рамантызм у польскай літаратуры выступаў як новая форма грамадскай барацьбы. Рамантычны перыяд творчай дзейнасці паэта, знайшоў адлюстраванне між іншым і ў яго «Баладах і рамансах» (1822 г.), у якіх ён усвядоміў веліч вуснай народнай творчасці. Міцкевіч падпарадкаваў яе сваім высокародным імкненням, якія з такой сілай выказаў у толькі што разгледзеных баладах.

Беларускі фальклор быў вялікай сілай у росце польскага паэта — патрыёта. Прагна прыслухоўваўся Міцкевіч да народнай мудрасці, разуменне якой прывяло паэта да вяршыні творчасці ў 1820—1824 гадах, да стварэння жамчужыны польскай рамантычнай паэзіі — 2 і 4 частак паэмы «Дзяды».

Адам Міцкевіч — горадзец польскага народа. Ён таксама дарагі беларускаму народу —, продкі якога дзяліліся з ім сваімі песнямі, легендамі і казкамі.

Міг. М. КАНАПАЦКІ

Беларускае народнае мастацтва

Вялікае месца ў Беларускай культуры мінулага належыць народнай мастацкай творчасці.

Нягледзячы на цяжкі сацыяльны і нацыянальны прыгнёт, працоўны беларускі народ стварыў выдатнае мастацтва. Сваю цяжкую працу, паздзе ў сваім жыцці ён

апяваў у песні і музыцы. Прылады працы, прадметы хатняга ўжытку і адзенне ўпрыгожваў арнаментам.

Вось сёння на просьбу нашых чытачак — жанчын змяшчаем некалькі арнаментаў, якія могуць паслужыць у якасці ўзору да хатніх вышывак.



Узоры набойкі тканіны



ЗБОР ГРЫБОЎ

ВАСІЛЬ БАРШЧЭЎСКІ

(6)

Міцкевіч Жыццё

А ў Груні ў той час адбывалася не менш урачыстае прыгатаванне да шлюбу. За шырокімі сталамі сядзелі шматлікія ды ўжо добра падпіўшыя госці.

А Груня ў прыгожай беленькай шлюбнай сукенцы, у чубатым, на некалькі аршын доўгім велені, быццам тая півоня красавалася на пачэсным месцы, за сталом у покуці.

На сталае напроці Груні, не менш яе пышны, аблеплены рознымі птушачкамі ды кветкамі — красаваўся румяна каравай. Пад вокнамі стаяў натоўп людзей, у якім густа віднеліся квяцістыя хусткі жанчын.

Гэтыя цёты спецыяльна прыйшлі сюды, каб паспяваць традыцыйную вясельную песню, каб маладую давесці да слёз. Цёты аж шыі выцягвалі, каб хоць раз зірнуць на маладуху. Вельмі-ж ужо цікаўна як яна выглядае. Раптам з натоўпу раздаўся пісклівы голас. Яго падхапілі другія і ў пакой, дзе сядзелі вясельнікі, уварвалася меладыйная вясельная песня:

Гэй, у гародзі

На папараці
Развіваецца зялё.
Зачынаецца
У нашай Груні
Ужо сёння вяселле.
Чом салавейкі
Не шчэбеталі
Як вясніцу чувалі?
Чом ты, Грунечка,
Не заплакала,
Як цябе сваталі?

Груня пачуўшы гэтую сумную песню, скрывіла губкі. Яе нешта моцна сціснула за сэрца. Грудзі захвалывалі, затраслася кругленькая бародка, а вочы напоўніліся слязімі.

Цёты ўбачыўшы гэта, яшчэ галасней зацягнулі:

Выйшла Грунечка
Маладзенькая
Пад калінаю стала,
Каліну ломіць,
Слэзанькі роніць,
Доленька няшчасная.
Выйчай да яе
Ойчанька яе.
Чаго, дзіцятка, плачаш?
Я табе даю
Што ў хаці маю,

Доленькі не ўгадаю.

Тут Груня не вытрымала. Ахапіў яе нейкі жаль. Жаль за мінуўшым бесклапотным дзяцінствам, жаль за прыгожымі, неспакойнымі дзявоцкімі гадамі, жаль за тым усім, што ніколі, ніколі не вернецца.

Яна дрыжачымі рукамі закрыла пабалеўшы твар і, пахіліўшыся на стол, моцна рыдаючы загаласіла.

— Татачка, родненькі, не аддавайце мяне яшчэ замуж, я-ж яго не кахаю, ды і зусім не ведаю, як-жа я з ім буду жыць. Татачка, міленькі, мой, не губі ты мяне маладую.

Сцяпан насупіўшы брові, падняўся за сталом і сказаў:

— Не гавары глупстваў, дачка. А выхліўшыся праз вакно прыкрыкнуў на цётку:

— А кыш акаянныя, чаго тут раскавыталіся пад вакном. Бач ты, да чаго давялі дзяўчыну — бурчэў ён зачыняючы вакно.

— Ну, госці, пара ў царкву збірацца — заявіў старшы сват — дарога не малая.

Госці ўставалі ды выходзілі на панадворак. Да Груні падыйшлі дружкі і лагодна ўзяўшы яе пад рукі, павялі да балона.

Працяг будзе.

Беларуская мова ў залах Варшаўскага Універсітэта

«Не пазнаеш зямлі і вяскоўцаў людзей.
Не. Не тыя, не тыя людзі».
(Я. Колас)

Даўно беларускія дзеці марылі аб паглыбленні сваіх ведаў, здабытых у сярэдніх школах. Перад вайной маладыя людзі напатыкалі вялікія цяжкасці ў паступленні ў сярэднюю школу. Панская ўлада бокам глядзела на беларускую моладзь, якая хацела вучыцца далей.

Шмат моладзі, якая праяўляла актыўную дзейнасць сярод беларускага насельніцтва, трапляла ў турмы.

Пасля вайны, калі перад усім нашай моладзю адкрыта шырокі шлях у жыццё, — як грыбы пасля дажджу адна за другой пачалі адкрывацца беларускія школы.

У час V Сусветнага Фестывалю студэнтаў у Варшаве выпадкова будучы ў «Доме Ксёндзі» убачыў я, як бельгійскі студэнт з сваёй сяброўкай купляў беларускія кніжкі: Я. Купалы, Я. Коласа і «Мастацтва Беларусі».

Зацікавіўшыся гэтым,

Парыжы. Скажаў мне таксама, што калісьці прасіў ён знаёмага, які пабываў у Савецкім Саюзе, каб прывёз яму кніжкі на беларускай мове, але яго сябра не ведаючы ані беларускай ані рускай мовы купіў толькі рускія кніжкі. Таму ён і хоча купіць сам. У далейшым лавдаўся я, што ён вывучае права, бо ў Бельгіі пакуль што няма кафедры беларускай мовы. Цяжка мне было адказаць, што няма яе і ў Польшчы, але дадаў, што хіба будзе. Не давялося доўга чакаць.

Ужо ў гэтым годзе сарганізавана на Варшаўскім Універсітэце кафедру беларускай філалогіі. Некаторым спачатку здавалася, што не будзе кандыдатаў і ахвотных. Атрымалася аднак наадварот — 66 маладых дзяўчат ды юнакоў прыступіла да ўступных экзаменаў.

У памяшканні Варшаўскага Універсітэта магучым рэчам пацудася беларуская мова. Маладыя размаўлялі па-беларуску.

намі студэнты, многія з якіх яшчэ толькі першы раз былі ў Варшаве, цікаўна аглядалі прыгожасць сталіцы.

Але настала тая хвіліна, калі трэба было сесці за сталы, і прачытаць тэму: «Ванька» а-павяданне Чэхава.

Маладыя занялі месцы, як каму давялося. Хлопцы пасаджаліся ра-

крыху супакойца, каб падумаць, як найлепш напісаць.

Калі-б яны — гэтыя маладыя хлопцы і дзяўчаты, раней ведалі, што на экзамене будуць творы Чэхава дык тады пайшло-б, як па масле. У большасці-ж чыталі творы беларускіх пісьменнікаў.

Усе экзамены маюць



На здымку: група здаючых у час пісьмовага экзамену.
Фото — П. Сіповіч

зам з дзяўчатамі, а некаторыя дзяўчаты хацелі сесці асобна. Усе з вялікім напружаннем прыступілі да пісьмовага экзамену. Некаторыя нават не забылі ўзяць з сабой кніжкі і слоўнікі але... было забаронена ў час экзамену карыстацца імі.

«Ванька» Чэхава, гэта нялёгка тэма ўлічышы яшчэ і той факт, што ў час экзамену кожны мае крыху страху і пры гэтым хвалюецца. Як авалолаць сваімі нервамі, калі ад гэтага экзамену залежыць тое, ці будзе прыняты ва ўстанову, ці трэба будзе вяртацца дамоў. Некаторыя ў час пісьмовага экзамену выходзілі на калідор каб

адно супольнае падабенства — гэта тое, што ніхто не ведае на якую тэму трэба будзе пісаць і аб чым яго спытаюць на вусным.

Так ужо здаралася, што ў апошнюю хвіліну маладыя са страху ці іншых прычын не прыдучы на экзамен. Так было і цяпер. 12 кандыдатаў не прыехала.

Агульная колькасць накіраваных заяў аб прыёме на беларускую філалогію складала 78. Да экзаменаў прыступіла 66 асоб.

У выніку экзаменаў на беларускую філалогію прынята 19 чалавек, у тым 15 асоб з Беластоцка.

ПЯТРО СІПОВІЧ

Дзеся вывучэння роднай мовы

Ва ўмовах Народнай Польшчы могуць свабодна развівацца ўсе нацыянальныя меншасці ў тым ліку і беларусы. З кожным годам усе больш арганізуюцца новыя беларускія школы, у польскіх школах, якія існуюць у мясцовасцях у большасці заселеных беларусамі ўводзіцца беларуская мова, як прадмет.

З каштоўнай ініцыятывай

выступіла кіраўнітва па-чыткавай школы ў Алексічах, Бельскага павета. У гэтай школе ад 1 верасня г. г. распачата навучанне беларускай мовы ў I, II, III і IV класах.

Вучні вельмі здаволены тым, што ў школе могуць размаўляць «па-свойму». Навучанне роднай мовы ў школе будзе садзейнічаць паліпшэнню вынікаў у вучобе.

(кв)

САРДЭЧНАЯ ПАДЗЯКА

У Педагагічны ліцей у Бельску, штомесці прыяжджаюць артысты з Варшаўскай філармоніі: Г. Аточка, А. Гурская, Л. Сімон і інш.

Дзякуючы іх канцэртм вучні нашае школы шырай азнаёміваюцца з творчасцю вялікіх кампазітараў, як: Манюшкі, Моцарта, Чайкоўскага, Баха.

Такія канцэрты сярод вучняў нашай школы карыстаюцца вялікай папулярнасцю і заўсёды заканчваюцца ўручэннем для артыстаў букетаў кветак.

Моладзь Педагагічнага ліцея ў Бельску складае сардэчную падзяку артыстам Варшаўскай філармоніі за старанную падрыхтоўку канцэртаў.

(с. к.)


Беларускія сярэднія школы — кузня беларускай інтэлігенцыі

Агульная колькасць выпускнікоў беларускіх сярэдніх школ у 1955—1956 навучальным годзе складае 111 чалавек.

З гэтага: 47 выйшла з Беларускага Агульнаадукацыйнага ліцея ў Бельску, 29 з Беларускага Педагагічнага ліцея ў Бельску, 18 з Беларускага ліцея выхавальна-інтэлектуальных садоў у Бельску, 17 з Беларускага Агульнаадукацыйнага ліцея ў Гайнаўцы.

Шмат выпускнікоў, пераважна з Педагагічнага ліцея і ліцея выхавальна-інтэлектуальных садоў, згодна з сваёй прафесійнай адукацыяй. Шмат іншых, большасці, з агульнаадукацыйных ліцеяў працягваюць вучобу ў вышэйшых навучальных установах. Некаторыя вывучаюць беларускую мову на Варшаўскім Універсітэце.

В. Л.



На здымку: бібліятэка Варшаўскага Універсітэта з якой будуць карыстаць студэнты з беларускай філалогіі.
Фото — П. Сіповіч


Новы адрас рэдакцыі „Нівы”

Паведамляем нашых чытачоў, што рэдакцыя „Ніва” — 26. IX. г. г. перанеслася ў новае памяшканне — Беласток, вул. Маніфесту Ліпцовага 25 тэл. 25-89.

Каб такіх як найбольш

Пра Міхася Субету з залі для Субеты вяліку дапамогу — трэба пабудавана, вядома ўжо даўно як пра перадавога гаспа-

Купіў Субета 10 мяш-коў цэменту, выкапаў на панадворку вялікую яму, пазычыў у ПОМ-е ашалеўку і паслухаўшы парад паветовага агранома, пачаў будаваць сіласну яму. Зараз пабудова сіласнай ямы ўжо закончана, змяшчаецца




На здымку: Міхась Субета ў вырашчанай кукурузе.

метады, якія даюць гарантыю ў павышэнні прадукцыйнасці яго гаспадаркі. І так, напрыклад, у гэтым годзе ўпершыню пасеяў 0,30 га кукурузы і хаця многія пасмейваліся з Субеты, што на пясчанай глебе як на злосць кукуруза парасла ў звыш два метры вышыні, багата пачаткамі і лістаю.

ў ёй ужо шмат сіласу, узімку для свіней і кароў будзе запэўнены багаты вітамінамі корм.

Сіласна яма Субеты з'яўляецца адной з першых не толькі ў Сакольскім павеце але таксама і ў ваяводстве (сярод індывідуальных гаспадароў). Сёння на панадворку Субеты заглядвае шмат цікавячыхся, якія заахвачаны прыкладам



На здымку: Міхась Субета ля пабудаванай ім сіласнай ямы.

— Што мне тут рабіць з так прыгожай кукурузай — разважаў Субета. Кніжкі і парады Паветовага Праўлення сельскай гаспадаркі ака-

на наступны год напэўна і пасеюць кукурузу, і пачнуць будаваць сіласныя ямы.

Тэкст і фото — А. О.



Экзаменацыйная Камісія. (злева) мгр. Вольга Пятроўская, праф. др. Антаніна Яблонская і сакратар ГП БГ-КТ тав. Аляксей Калел. Фото — П. Сіповіч

спытаў я яго па-беларуску, ці купляе так сабе. Адказаў мне: — Купляю для таго, што чытаю і вывучаю гэту мову, і пішу ў беларускую газету, якая выдаецца ў

Будучыя студэнты паўтаралі свае веды перад экзаменамі, і некаторыя чыталі творы М. Танка, Я. Коласа ці Змітрука Бядулі.

На дзень перад экзаме-



Я два гады таму назад скончыў філасофскі факультэт на Варшаўскім Універсітэце. Зараз я стаў жыхарам сталіцы і працягваю журналістам у агенстве друку. Штодзень чытаю Купалы і Коласа і гэтакім чынам не забываю роднай мовы. Я вельмі хацеў бы карэспандэраваць з такім сябром ці сяброўкай, якіх цікавяць праблемы літаратуры і палітыкі. Пішыце па адрасу:

ЯНКА ЛЕНАРТОВІЧ
Варшава 12
вул. Непадлегласці 145/4.



Увага! Арганізуем танцавальны кружок

Падаем да ведама, што пры мастацкім беларускім калектыве Беларускага грамадска-культурнага таварыства арганізуюцца танцавальны (балетны) кружок. Усіх ахвотных просім заініцыяваць.

Запісы прымае Галоўнае Праўленне БГ-КТ у Беластоку вул. Маніфесту Ліпцовага

25, кожны дзень ад гадзіны 8—16.

Не меючы магчымасці, прычыне працы запісання гэтых гадзінах, могуць збіць гэта ў сярэдзі і пятні ў гадзінах ад 17.30 — 20. Падчас рэпетыцый хору, а паведамляць Галоўнае Праўленне пісьмова, падаючы пры гэтым адрас месца працы.

(вл)



Каровін характар Прыпеўкі з-пад малатарні

Нічога ў гэтым няма спецыяльнага, што я вырасшы ў наведальні кароў.

Кароўка наша карміцелька і калі карова добрасумленая, яна да малака вады не дабаўляе, смятану з кіслым малаком не мяшае і моркаўным сокам масла не падфарбоўвае.

Спачатку купіў я кніжку Каляноўскага «Жывёлагадоўля» і шмат карыснага там знайшоў. Напрыклад, карова Бата з вёскі Ліпава, Жывецкага павята, дае па 6.014 кілограмаў малака ў год, якое мае 5 прац. тлушчу. Карова Сібіла, уласнасць грамадзяніна Кользы з Клодска, дае па 9.000 кілограмаў у год малака, — гэта не карова, а проста малочны водаправод. Калі-б мець такую парк кароў, то і не трэба было-б працаваць, яна і пракарміла-б, і адзела-б, і... тытунчык прынясла-б.

Для будучых кароў падрыхтаваў я месца ў другой палавіне сваёй хаты, жолабы там паставіў, драбінкі для сена прымацаваў і фіранкі на вокнах павешаў каб культурна выглядала. Потым уваткнуў я нос у кніжку «Жывёлагадоўля» і чытаю: «ногі павінны быць правільна пастаўлены і капцы павінны быць правільнай формы. Малочная карова павінна мець жаночкі выгляд, ёмістае вымя і адпаведны склад цела».

Такім чынам у гэтай кніжцы карова падобна на жанчыну так, што я цалкам забытаўся — што выбраць?

У кірмашовы дзень пайшоў я купляць карміцельку. Пакруціўся я каля адной бунеткі, гаспадар вельмі мне ўмаўляў купіць яе ну і аказалася, морда ў яе была не жаночая, злая, падобна на маю цешчу.

Другая, шатэнка, мела крывыя ногі, як у нашай папхі. Трэцяя карова — рыжая, вельмі для мяне спадабалася. Мабыць таму, што я і наогул да рыжых не абыякавы. А да таго яшчэ гэта рыжая была жаночкая, падымала морду і выцягвала губы быццам да палунку.

Чытаў я ў кніжцы што век каровы можна давацца па зубах. Палічыў ёй зубы ды кажу гаспадару:

— Карова ў шлюбным узросце, 16 год мае.

Гаспадар пакрыўдзіўся, паклікаў ветэрынара, той паглядзеў на зубы і акрэсліў век у два гады і 9 мес. Уцешыўся я, што кароўка маладая і заплаціў не тругуючыся.

З усяе вуліцы прыходзілі да мяне суседзі глядзець карову, кожны хваліў. Потым прыйшоў нейкі каровін спецыяліст, аглядзеў карову ды кажа:

— Цудоўная кароўка, толькі яна ганяецца.

— Памыляецеся, шапоўны грамадзянін, — адказваю я — ні за кім яна не ганяецца, карова спакойная, як мая бабуля.

Спецыяліст здзіўлена паглядзеў на мяне і парадзіў:

— Да быка яе заведзі калі гэтага слова не разумееш.

Завёў я кароўку да быка, а яна адразу кетнічаць пачынае. Бык таксама пакінуў траву есці, на рыжую пазірае, відаць і яму масць спадабалася.

Цяпер я ўжо ведаю, што карова мае свой характар.

Напрыклад у суседзі за што не падлусціць гаспадара, калі ад яго гарэлкай патыхае. Да чаго-ж разумная жывёліна, уцяпляе, што п'яны чалавек да жывёліны падобны.

Вядзька Леваць

ПАВЕТ:

Грамадзяне, калі ласка, Чым хутчэй хто можа Выконвайце абавязкі, Адстаўляйце збожжа! ГРАМАДЗЯНЕ: Ведаем мы гэта самі Ды стараемся аддаць, Не парадзім мы-ж дапамі, Просім малатарняў даць.

І ВЕСКА:

Прывезлі дзве малатарні, Паставілі за сялом. Хоць вазьмі круці сячкарняй Бо маторы ладзіць ГОМ.

ІІ ВЕСКА:

Пачаліся абмалоты, Усе мы звухнуліся. Тры машыны, адзін мотар І у ім штось сапсулася.

МАШЫНІСТ:

Было-бы ўсё ў парадку Сам-бы нарамантаваў, Але ГОМ свае пячоткі На матор папрыкладаў. Каб хацеў з рукою не ўлезу Хоць і маю рацыю. Пасадзіў ГОМ на жалезе Сваю бюракрацыю.

БАБЫ:

Машыніст пры тэлефоне На механіка крычыць. Сядзіць ужо тры дні, звоніць, А нам трэба-ж малаціць.

КОРАНЬ

Прыказкі і прымаўкі

Абы балота, чэрці будучь.

На барадзе цякло, а ў році не было.

Святая Варвара ночы ўварвала. Баба качаргу прадала, і то барыш паніла.

Басня з камара, вырасце на вала.

У бюро замежных пашпартаў

Дзеля таго, што ў першую чаргу пускаюць паехаць на пабачанне за граніцу самых блізкіх сваякоў, падыходзіць да ваконца адзін з кліентаў і просіць каб яму аформілі дазвол у першую чаргу.

Прыгожая паненка, якая абслугоўвае ваконца, пытае яго:

— Ці Варфаламей Іж, да якога вы хочаце ехаць, блізкі вам сваяк?

— Блізкі, — адказаў той — бо дзядзька майго бацькі меў бабулю цёткі майго дзяды, акая пайшла замуж за брата

Яна не разумее


— Не разумею, як ты можаш выходзіць замуж за кульгавага?

— Ну, дык што! Ён-жа толькі тады кульгае, калі ходзіць.


АГАФОН АБРОТКА Ў ЦІЛЬВІЧАХ



Ідзе Абротка ў Цільвічы. — Агафон! — Аўсейчык кліча: — Хадзі браток да мяне, Паглядзі, як мы жывем.



Ідуць дарогай і гавораць. Вось і хата на падпорох. Адчыніў Аўсейчык дзверы, Агафон вачам не верыць.



На стайбах чуюць вісіць полап. Агафончык схіліў голаў. Кожна: — Тута жыць-жа страх —! Можа заваліцца дах...



Прышоў Цупрык, Курылёнак, — І мы жывем у гэтым доме, Дрэнік, ужо стары чварак, Можа быць з ім абы як...



Агафон: — Я памагу. І пайшоў да ІІЗ! Вальц у стол кулаком: — ЗАБЯСПЕЧЕце людзям ДОМ!!!

ЛЁН

Словы М. Карпенка

Муз. А. Дзешаваго



Разаслаўся лён высокі

Каля Нёмана-ракі,

Кучаравы, сінявокі

І бязмежны, як блакіт. } 2 р.

Урачысты цёмны ранак

Мые росамі палі,

Залаты ўсход старанна

Лён праменьнямі абліў. } 2 р.

Я стаю бадзёры, шчасны,

Грае радасць на душы.

Расквітае лён калгасны, —

Паглядзі, якая шыр! } 2 р.

Карысць

з пчолаў

— Трахім! Як твой пчалінік? Маеш карысць?

— О, яшчэ якую!

— Ці шмат мёду было?

— Мёду то не, але пчолаў разоў з пяць пакусалі цешчу, дык цяпер, брат, маю хату за вярсту абыходзіць.

У школе

— Калі ты нарадзіўся?

— Я з'ём не нарадзіўся, бо ў мяне мачаха.

Нашыя дзеці

— Пятрусь, хочаш пабачыць, якога табе бусел прынес брашкі? — кажа ўзрадаваны бацька дзі свайго 5-гадовага сынка. — Не, татка, я хацеў-бы пабачыць бусла. (б)

Перасцярога

Возчык: — Ці пані мае ўстаўняныя зубы? Дама: (абурэная) — А вам якая справа! Возчык: — Я не з цікавасці. Але на нашых дарогах гэтулькі ўхабін, што калі зубы сядзяць слаба, то лепш іх смяць у торбачку.

Адказ на вялікі літаратурны конкурс „Пазнаем пісьменнікаў Беларусі”

Былі змешчаны здымкі наступных пісьменнікаў: Янка Купала, Якуб Колас, Максім Танк, Цётка, Францішак Багушэвіч, Вінцук Дунін-Марцінкевіч, Кандрат Крапіва, Максім Багдановіч, Пятрусь Броўка, Аркадзь Куляшоў. Паміж удзельнікаў конкурсу разыграны каштоўныя ўзнагароды, якія атрымалі:

Мікола Юнкевіч — Бела-сток — фотаапарат. Алесь Мазалеўскі — Хілімоны, Дамброўскі павет — ручны гадзіннік. Ілья Бернат — Бельск — будзільнік.

Рыгор Лаўровіч — Вроцлаў — скураны партфель. Рэня Пашкоўская — Гданьск — дамскі несэсер. Георгій Сіроцкі — Падрэчаны, Гайнаўскі павет — кніжка.

Мікола Красоўскі — Кня-разы, Бельскі павет — кніжка.

Сяргей Філіпюк — Паўлы, Бельскі павет — кніжка.

Алесь Лукашук — Сталіно-груд — кніжка.

Зіна Багнюк — Багнюкі, пав. Бела-сток — кніжка.

Янка Нікіцюк — Мокра, пав. Бельск — кніжка.

Узнагароды будуць высланы поштай. (в)